

سۇدان جۇمھۇرىيەت پارتىيىسى

ئېنىقلىما:

سۇداندىكى جۇمھۇرىيەت پارتىيىسى، مەھمۇد مۇھەممەد تاھا تەرىپىدىن تەسىس قىلىنغان بولۇپ، فىدرال، دېموكراتىك ۋە ئىنسانلار شەرىئىتى بىلەن ئىدارە قىلىنىدىغان سوتسىيالىستىك بىر ھۆكۈمەتنى ۋۇجۇدقا كەلتۈرۈش ئۈچۈن چاقىرىق ئېلىپ بارىدىغان سىياسىي پارتىيە. بۇ پارتىيىنىڭ پرىنسىپلىرى رادىكال سۇپىلارنىڭ پىكىرلىرى ۋە ئوخشاش بولمىغان ئېقىملارغا ئائىت گوڭغا، مەۋھۇم پەلسەپىلەردىن تەركىپ تاپقان. بۇلار بۇنىڭ بىلەن بىرىنچى دەرىجىدە كۆپلىگەن ھەقىقەتلەرنى يۇشۇرۇشنى مەقسەت قىلسا، ئىككىنچى دەرىجىدە زىيالىلارنىڭ نەزەرلىرى ئۆزلىرى تەرەپكە ئاغدۇرۇشنى كۆزدە تۇتىدۇ.

قۇرۇلۇشى ۋە ئاساسلىق كىشىلىرى:

◆ بۇ پارتىيىنىڭ قۇرغۇچىسى مەھمۇد مۇھەممەد تاھا ئىسىملىك بىر ئېنژىنېر بولۇپ، 1911 - يىلى دۇنياغا كەلگەن. 1936 - يىلى، يەنى ئىنگىلىزلار دەۋرىدىكى خوتۇم خاتىرە پاكولتىتى (ھازىرقى خورتۇم ئۇنۋېرسىتېتى) نى يۇتتۇرگەن.

- مۇنازىرە قىلىش ۋە غەۋغا چىقىرىش ئىقتىدارى بىلەن تونۇلغان ئىدى.

- ھاياتىنىڭ ئاخىرقى مەزگىللىرىدە تۈرمىگە تاشلانغان ۋە بىر مەزگىلدىن تۈرمىدىن بوشىتىلغان. ئەمما تۈرمىدىن چىقىپلا سۇداندا ئىسلام شەرىئىتى تەتبىقلاشقا قارشى پائالىيەتلىرىنى باشلاپ، سۇداننىڭ جەنۇبىدىكى خىرىستىيانلارنى ئۇنىڭغا قارشى كۈشكۈرتكەن. بۇ ئەھۋال ئۇ ۋە ئەتراپىدىكى تۆت ئادەمنى زىندىقلىق ۋە ئىسلام شەرىئىتى تەتبىقلاشقا قارشى تۇرۇش جىنايىتى سەۋەپلىك ئۆلۈمگە ھۆكۈم قىلىنىشىغا ئېلىپ بارغان.

- تەۋبە قىلىشلىرى ئۈچۈن ئۈچ كۈن مۆھلەت بىرىلگەن، ئەمما ئۇ تەۋبە قىلمىغان. شۇنىڭ بىلەن ھىجرىيە 1405 - يىلى رەبىئۇل ئاخىر ئېيىنىڭ 27 - كۈنى (جۈمە) (18/1/1985) تۆت ئەگەشكۈچىسىنىڭ كۆزلىرى ئالدىدا دارغا ئېسىپ ئۆلتۈرۈلگەن. بۇ تۆت كىشى تۆۋەندىكىلەردىن ئىبارەت بولۇپ، بۇلارنىڭ ھەممىسى تەۋبە قىلىپ، ئۆزلىرىنى دارغا ئېسىلىشتىن ساقلاپ قالغان:

1 - تاجۇددىن ئابدۇررازاق، 35 ياش، توقۇمچىلىق فابرىكا شېرىكەتلىرىنىڭ بىرىدە ئىشچى.

2 - خالىد بەككىر ھەمزە، 22 ياش، قاھىرە ئۇنۋېرسىتېتى خورتۇم شۆبىسىنىڭ ئوقۇغۇچىسى.

3 - مۇھەممەد سالىھ بەشىير، 36 ياش، ئەلجەزىيرە تىجارەت شىركىتىنىڭ خىزمەتچىسى.

4 - ئابدۇللا تىيىق ئۆمەر، 51 ياش، «ئەسساھافە» گېزىتىنىڭ مۇھەررىرى.

پىكىر ۋە ئېتىقادلار:

◊ بۇ سىياسىي ئېقىمنىڭ ئىسلامىي ھېسقا ئويغۇن بولمىغان، ئۆزىگە خاس پىكىر ۋە ئېتىقادلىرى بار. بۇ ھەرىكەتنىڭ كاتتىۋېشى يەتمەكچى بولغان غايىلىرىنى تۆۋەندىكىچە بەلگۈلەپ چىققان:

1 - خالىغىنى بويىچە تەپەككۈر قىلىدىغان، تەپەككۈر قىلغىنىنى ئوتتۇرىغا قويىدىغان ۋە ئوتتۇرىغا قويغىنىنى ئەمەلىيلەشتۈرىدىغان ئەركىن كىشىلەرنىڭ يىتىشتۈرۈپ چىقىش.

2 - ئىقتىسادىي، سىياسىي ۋە ئىجتىمائىي باراۋەرلىك ئاساسىدا ياراملىق بىر جەمئىيەت بەرپا قىلىش.

- ئىقتىسادىي باراۋەرلىك: سوتسىيالىزم بىلەن باشلىنىپ، كومىنىزمغا قاراپ تەرەققى قىلىدۇ. (يەنى سوتسىيالىزمنىڭ ئاخىرقى يىمىرىلىشىدىن ئىلگىرىكى پەيتلىرىدە سۆزلەنگەن. سوتسىيالىزم يىمىرىلگەندىن كېيىن، بۇ ئېقىمنىڭ ئەگەشكۈچىلىرىنىڭ نېمىلەرنى دەۋاتقانلىقىنى بىلمەيمىز.)

- سىياسىي باراۋەرلىك: بىۋاسىتە پارلامىنت تۈسىدىكى دېموكراتىيە بىلەن باشلىنىپ، خۇسۇسىيلارنىڭ مۇتلەق ئەركىنلىكىنى قارارگاھ قىلىدۇ. ھەر بىر كىشى ئۆزىنىڭ خۇسۇسىي ھاياتىدا ياشايدۇ (بۇنداق قىلىش قالايمىقانچىلىقنىڭ ۋايىغا يىتىشىدىن باشقا نەرسە ئەمەس).

- ئىجتىمائىي باراۋەرلىك: سىنىپ، رەڭ، ئىرىق ۋە ئېتىقادى پەرقلىرىنى ئەمەلدىن قالدۇرىدۇ.

3 - قورقۇنچقا قارشى كۆرەش قىلىش... «ئاللاھدىن قورقۇش بارلىق ئەخلاقىي پالاکەتلەرنىڭ قانۇنلۇق ئاتىسىدۇر. قورقۇپ تۇرۇۋاتقان بىر كىشىنىڭ ئەركەكلىكى كامالەتكە ئېرىشەلمىگەنلىكىگە ئوخشاش، قورقۇنچ ئىچىدە ياشايدىغان بىر ئايالنىڭ تاكامۇللىقىدىن ئېغىز ئېچىشمۇ مۇمكىن ئەمەس. سۆزلىنىۋاتقان قورقۇنچنىڭ دەرىجە ۋە باسقۇچلىرى قانداق بولۇشىدىن قەتئىي نەزەر، نەتىجە ئوخشاشتۇر. شۇنداقكەن تاكامۇللىق قورقۇنچتىن قورتۇلۇش، دېمەكتۇر.» (، 26 - بەت)

◊ باشلىقنىڭ قارىشىچە، دىن قورقۇنچتىن ئايرىدە بولغان. ئۇ مۇنداق دەيدۇ: «تۇنجى ئىنسان ئۆزىنى، ئاللاھ ياراتقان تەبئىي بىر مۇھىتتا، تۆت تەرىپى دۈشمەنلىكلەر بىلەن قۇرۇلۇپ قالغان بىر خىل ئەھۋالدا ئۇچراتتى. ئەھۋال بۇنداق بولغانكەن ئۇ، ھاياتىنى قۇتۇلدۇرۇپ قېلىش ھەققىدە ئويلىنىدى، ئۇنىڭ ئۈچۈن كۆرەش قىلىش يولىنى تاللىدى. ئاللاھ تائالا، ئۇنىڭغا ئەقلى ۋە قەلبى ئارقىلىق ئەتراپىنى ئۇراپ تۇرغان كۈچلەرنى دوست ۋە دۈشمەندىن ئىبارەت ئىككى قىسىمغا ئايرىشنى،

ئارقىدىن بۇ دۈشمەنلەرنى كۈچى يىتىدىغان، كونترول قىلغىلى بولىدىغان دۈشمەن، كۈچى يەتمەيدىغان، بويسۇندۇرۇش مۇمكىن بولمايدىغان دۈشمەندىن ئىبارەت يەنە ئىككى قىسىمغا ئايرىشنى ئۆگەتتى... كۈچى يىتىدىغان، كونترول قىلغىلى بولىدىغان دۈشمەن يىرتقۇچ ھايۋان ۋە ئىنسانلارغا ئوخشىغان كۈچلەر بولۇپ، ئىنسان بۇلارنىڭ قارشىسىغا ھۇجۇم پۈزۈشۈسىدە تۇرۇپ چىقىدىغان بولدى. ئەمما چوڭ دۈشمەن ۋە دوستلارغا تەخسىكەشلىك قىلدى، ئۇلارنىڭ دىققىتىنى تارتىدىغان ھەدىيەلەرنى سۈندى، خۇشامەتلىرى ئارقىلىق ئىتائىتىنى بىلدۈرۈپ كەلدى. بۇ ئەھۋال دوستلارغا بولغان تەلپۈنۈش، دۈشمەنلەردىن قورقۇشتىن ئىبارەت ئامىللار سەۋەپلىك ۋۇجۇدقا كەلدى. ئەنە شۇ كۈنلەردىن تارتىپ ئىبادەت پائالىيەتلىرى باشلاندى، دىن ئايرىدە بولدى. » (31 - بەت)

◆ بۇ غايىلەرنى ئەمەلگە ئاشۇرۇشنىڭ ۋاسىتىسى سوداندا جۇمھۇرىيەتچى، فىدرال، دېموكراتىك ۋە سوتسىيالىست بىر ھۆكۈمەت قورۇشتىن ئىبارەت ئىدى.

◆ ئۇ يەنە ۋاسىتىسىز ھالدا ئاللاھ توغرىسىدا رسالەتكە ئىگە بولغانلىقىنى دەۋا قىلغان.

◆ ئۇنىڭچە بولغاندا دىن كىر ۋە گۇناھتىن ئىبارەتتۇر. دىن خىيال، خۇراپات ۋە باتىللارنىڭ سايسىدا مەيدانغا كەلگەن بولۇپ، بۇلار بىزنىڭ ئاللاھ ۋە شەيئىلەرنىڭ ماھىيىتى بىلەن مۇناسىۋەتلىك مەلۇماتلىرىمىزنى، ئاللاھ ۋە جامائەتكە قارىتا مەسئۇلىيەت تۇيغۇلىرىمىزنىمۇ قالايمىقانلاشتۇرۇۋەتكەن.

◆ ئەسلى شەرىئەت باسقۇچى ئىسلامنىڭ ئىككىنچى رسالەت يەنى پەيغەمبەرلىك باسقۇچىدۇر، بۇ سەۋەپتىن ھاياتىنى بۇنىڭدىن خوشخەۋەر بىرىشكە ۋە بۇنىڭغا چاقىرىشقا قاراتقان، دېگەن قاراشنى ئىلگىرى سۈرىدۇ.

◆ مۇھەممەد ئەلەيھىسسالامنىڭ، ئۈممىتى ئارىسىدا ئىسلامىي ئۇسۇل ئاساسىغا قۇرۇلغان مەخسۇس بىر شەرىئەت بار بولۇپ، ئۈممىتىنىڭ شەرىئەت ئىسلامىنىڭ شاخچە مەسلىلىرى ئۈستىگە قۇرۇلغاندۇر، دېگەن ئىدىئانى كۆتۈرۈپ چىقىدۇ.

◆ كومىنىزم سوتسىيالىزمىدىن مىقدار جەھەتتە پەرقلىنىدۇ، يەنى سوتسىيالىزم كومىنىزمغا ئۆتۈش باسقۇچىدۇر. پەيغەمبەر ئەلەيھىسسالام كومىنىزمىنىڭ ئەڭ يۈكسەك پەللىسىدە ياشىغان، دېگەنلەرگە ئىشارە قىلىدۇ. (بۇ سۆزلەرنىڭ ئۇنىڭ «ئىككىنچى رسالە» ناملىق كىتابىنىڭ 147 - بېتىدە زىكىر قىلىنىدۇ.)

◆ جۇمھۇرىيەتچى ئاياللارنىڭ جىنازە مۇراسىملىرىغا قاتنىشىشىغا ئالاھىدە كۆڭۈل بۆلىدۇ. ناماز ئوقۇشقا مەجبۇر بولۇپ قالغان چاغلىرىدا جۇمھۇرىيەتچى ئايال ئەرلەر تۇرغان تەقدىردىمۇ نامازغا ئەزان ئوقۇيدۇ.

◆ جۇمھۇرىيەتچىلەر توي قىلغاندا توي تامىقى بەرمەيدۇ، سۈننەتكە خىلاپ ھالدا قۇربان ھېيىتلىرى قۇربانلىق قىلمايدۇ.

◆ ئىككى شاھادەت: بۇلارنىڭ رەھبىرى «ئىككىنچى رسالە» ناملىق كىتابىنىڭ 164، 165 - بەتلەردە مۇنداق يازىدۇ: «ئاللاھتىن باشقا ئىلاھ يوقتۇر، مۇھەممەد ئاللاھنىڭ ئەلچىسىدۇر» ئىشىكىدىن كىرگەن بىر كىشى بۇ ئادەتنى ئادا قىلىدۇ ۋە يۇقىرى دەرىجىدىكى غەيرەت بىلەن ھەرىكەت قىلىدۇ - دە، بۇ ئارقىلىق يۈكسەكلىككە

ئېرىشىدۇ. نەتىجىدە ئىككى شاھادەتنىڭ بىرى ئوتتۇرىغا چىقىدۇ ۋە بارغانچە شاھادەتنىمۇ ئارقىدا قالدۇرىدىغان بىر مەرتىۋىگە ئۆلىشىدۇ. ئەڭ ئاخىرىدا شاھىدلىق قىلغۇچى شاھىدلىق قىلىنغۇچىنىڭ دەل ئۆزى ئىكەنلىكىنى ھېس قىلىدۇ. شۇ چاغدا ئىشىكتە تۇرۇپ، پەردىسىز، تۇسالغۇسىز ھالدا يۈزمۇ يۈز خىتاب قىلىشىدۇ. «(بۇ قۇرئاننى) اللّٰه (نازىل قىلدى)». ئاندىن ئۇلارنى تەرك ئەتكىنى، ئۇلار باتىللىرىدا (يەنى قالايمىقان سۆزلىرىدە) ئويىناپ يۈرسۇن»

◊ ناماز: ئەڭ يېقىن مەنىسىدە ناماز، ھەممىگە تونۇشلۇق ھەرىكەتلەر بىلەن ئادا قىلىنغان شەرىئىي ئىبادەتتۇر. نامازنىڭ يىراق مەنىسى بولسا، ئاللاھ بىلەن ۋاستىسىز ئۇچرىشىشتۇر ۋە ياكى بۇ ئاسالەت (ئەسلى) نامزىدۇر.

◊ جۈمھۇرىيەتچىلەرمۇ رادىكال سۇپىلارغا ئوخشاشلا، مەلۇم باسقۇچقا كەلگەندە ئىنساننىڭ سالاھىيىتى توشقانلىقى ئۈچۈن بەندىچىلىك مەسئۇلىيەتلىرى ساقىت قىلىنىدۇ. بۇ باسقۇچتا ئىبادەت قىلىشقا ئىھتىياج قالمايدۇ، دېگەننى ئىلگىرى سۈرىدۇ.

◊ پارتىيىنىڭ قۇرغۇچىسى مۇنداق دەيدۇ: «.. ئۇ باسقۇچتا بەندە مەجبۇرى ئەھۋالدا ئەمەس، تاللاش جەريانىدىدۇر. ئۇنىڭ ئىتائىتىنىڭ بەدىلى سۈپىتىدە ئاللاھمۇ ئۇنىڭغا ئىتائەت قىلىدۇ. نەتىجىدە ئاللاھنىڭ ھاياتى بىلەن تىرىك، ئاللاھنىڭ قۇدرىتى بىلەن قۇدرەتلىك، ئاللاھنىڭ ئىرادىسى بىلەن ئىرادىلىك بولىدۇ. قىسقىچە قىلىپ ئېيتقاندا ئۇ ئاللاھتۇر.» (ئاللاھ تائالا بۇلارنىڭ ئېيتقانلىرىدىن مۇنەزەھەتتۇر) مانا بۇ سۇپىلارنىڭ ۋەھدەتۇل ۋۇجۇدقا نىسبەتەن تۇتقان مەزھىپىنىڭ دەل ئۆزىدۇر.

◊ يەنە بۇلارنىڭ رەئىسى مۇنداق دەيدۇ: «جىبرىئىل پەيغەمبەر بىلەن بىرگە كىلەلمىدى. پەيغەمبەر ۋاستىسىز ھالدا زاتى شۇھۇدنىڭ ھۇزۇرىغا قاراپ يۈردى؛ چۈنكى زاتى شۇھۇد ۋاستىسى ئارقىلىق ئەمەلگە ئاشمايتتى... مانا بىزنىڭ جىبرىئىلىمىز بولغان پەيغەمبەرمۇ بىزنى ھەر بىرىمىزنىڭ سىدرەتۇل مۇنتەھاسسىغا كۆتىرىدۇ ۋە ئۇ يەردە تۇرىدۇ، گويكى جىبرىئىلنىڭ ئۇ يەردە تۇرغىنىغا ئوخشاش. بۇنداق بولغاندا ئۆزىنى ئىبادەتكە بېغىشلىغان كىشى بىلەن ئاللاھ ئوتتۇرىسىدىكى ئۇچرىشىش ۋاستىسىز ھالدا رىئاللىققا ئايلانغان بولىدۇ. مانا بۇ شەكىلدە ئېلىپ بېرىلىدىغان يول بىلەن ئىسلام ئۈمىتى ئىچىدىكى ئىبادەت قىلىدىغان ھەر بىر كىشى خۇسۇسىي شەرىئىتىنى ۋاستىسىز ھالدا ئالىدۇ. نەتىجىدە ئۇنىڭ شاھادىتى، نامىزى، رۇزىسى، زاكىتى، ھەججى ئەسلى شەرىئەت سۈپىتىدە ئوتتۇرىغا چىقىدۇ.»

◊ زاكات، ھىجاب ۋە كۆپ خوتۇنلۇققا ئوخشىغان بىر قاتار مەسىلىلەرنى ئىسلامنىڭ ئەسلى مەسىلىلىرى، دەپ قارىمايدۇ.

◊ بۇلارنىڭ كاتتىۋېشى مۇنداق قارايدۇ: «يۇمشاق نەرسىلەر قۇيۇق نەرسىلەردىن چىقىدۇ. بۇ ئومۇمىي قائىدىگە ئاساسەن، تەۋراتتىن ئىنجىل چىققان، گويا مۆمىنلەرنىڭ ئارىسىدىن مۇسۇلمانلار چىقىدىغىنىغا ئوخشاش. بۇنىڭغا

ئوخشاشلا ئەھمەدىي رسالسىمۇ (يەنى جۇمھۇرىيەت) مۇھەممەدىي رسالسىدىن، قېرىنداشلار ئەسھابىلار ئارىسىدىن چىقىدۇ. »

◊ مەھمۇد تاھا قۇرئان كەرىم ھەققىدە مۇنداق دەيدۇ: «قۇرئان يۈكسەك ماقامدىكى مۇزىكىدۇر. ئۇ ساخا مۇئەييەن بىر نەرسە ئۆگەتمەيدۇ، ئەمما ھەممە نەرسىنى ئۆگىتىدۇ. ئۇ تويغۇ كۈچلىرى ۋە ئورگانلىرىنى ئويغىتىدۇ، ئاگاھلاندۇرىدۇ، ئارقىدىن ئۇنى ئۆز ئۇسلۇبىڭ بويىچە بايقىشىڭ ئۈچۈن ماددا دۇنياسى بىلەن سېنىڭ ئاراڭغا تاشلاپ قويىدۇ. مانا بۇ قۇرئاندۇر. »

◊ ئۇنىڭ شېرىك ۋە تەۋھىد ئوقۇملىرى ھەققىدە ئۆزىگە خاس قاراشلىرى بار:

- ئۇنىڭچە شېرىك: «ئىنسان نەپسىنىڭ بىر - بىرىگە قارشى پۈزىتىسىيەدىكى ئاڭلىق ئەقىل ۋە باتىنى ئەقىلدىن ئىبارەت ئىككى خىل بۆلۈنۈشىگە يول ئاچقان بوھراندۇر. »

- ئۆز كۆز قارىشى بويىچە تەۋھىدنى مۇنداق ئىزاھلايدۇ: «بىر - بىرىگە قارشى پۈزىتىسىيەدىكى ئاڭلىق ئەقىل بىلەن باتىنى ئەقىلنىڭ بىرلىشىش نوقتىسىدا ئېرىشكەن ساغلام ۋە توغرا پىكىر - تەۋھىدتۇر. »

◊ ئۇ ئىسلام ھەققىدە مۇنداق دەيدۇ: «ئىسلام ئەسلى نېگىزى ئېتىبارى بىلەن ئىنسان شەرىئىتىنى ئۆز ئىچىگە ئالىدۇ. ئەمما، ۋارىيانتلىق ئېتىبارى بىلەن ھېلىھەم ئورمان قانۇنىدىن سىلىقلاشتۇرۇلغان بەزى سىمالارنى تۇشۇپ يۈرىدۇ. »

◊ پەيغەمبەر ئەلەيھىسسالامنىڭ ئەتراپىدىكى كىشىلەر ساھابىلەر ئىدى، جۇمھۇرىيەتچىلەرنىڭ چاقىرىقىغا ئەگەشكەنلەر قېرىنداشلاردۇر، دەپ قارايدۇ. بۇ نوقتىدا ئىبنى ماجەنىڭ زۇھۇد بابىدا ئەبۇ ھۇرەيرەدىن رىۋايەت قىلغان مونۇ ھەدىسكە تايىنىدۇ: «پەيغەمبەر ئەلەيھىسسالام: قېرىنداشلىرىمىزنى كۆرگەن بولساقچۇ كاشكى، دېگەن. ساھابىلەر: ئەي ئاللاھنىڭ رەسۇلى، بىزنىڭ سېنىڭ قېرىنداشلىرىڭ ئەمەسمۇ؟ دەپ سوراشقان. پەيغەمبەر ئەلەيھىسسالام مۇنداق جاۋاب بەرگەن: سىلەر مېنىڭ ئەسھابىلىرىم، قېرىنداشلىرىم مەندىن كېيىن كىلىدۇ ۋە مەن سىلەرنى كۆلىنىڭ بېشىدا ساقلايمەن...»

◊ يەنە مۇنداق دەيدۇ: «...بوۋاقنىڭ توغۇلىشى بىز بىلەن ئاياللىرىمىز ئوتتۇرىسىدىكى جىنسىي مۇناسىۋەت نەتىجىسىدە مەيدانغا كەلگەن بولسا، ئۇ يەنە ئەينى ۋاقىتتا قەدىمىي زات بىلەن ئۇنىڭ يولدىشى كامىل ئىنسان (ئىلاھىي ئىلىملىرى ساھىبى) ئوتتۇرىسىدىكى مۇناسىۋەتلەرنىڭ مۇسۇسۇدۇر. چۈنكى بەندىچىلىكنىڭ پەرۋەردىگارلىققا ئىنتىلىشى بىزنىڭ ئەسلىمىز بولغان نەپس (ئۇلۇغ ئاللاھ تائالانىڭ ئۆزى) نىڭ بىزنى توسۇپ قالغان پەردىلىرىنى ئېلىۋىتىدۇ. مانا بۇ ئىككى باراۋەرلىك ئوتتۇرىسىدا، ئىلاھىي زات بىلەن كامىل ئىنسان (جۇمھۇرىيەتچى ئەر ياكى ئايال) ئوتتۇرىسىدىكى ئۇچىرىشىش ئەمەلىيەتكەن چاغدا ئىلاھىي ئىلىم مەيدانغا كىلىدۇ. ياخشى بەندىنىڭ تۆت تەرەپىدىن ئوراپ تۇرغان ئىلاھىي ئىلىم ئەر ۋە ئاياللارنىڭ توغۇشىغا مەنبەلىك قىلىدۇ. »

◊ داۋاملاشتۇرۇپ مۇنداق دەيدۇ: «ئىلاھىي زات بىلەن كامىل ئىنسان ئوتتۇرىسىدىكى بۇ ئەھۋال، يەنى بەندىلىك بىلەن پەرۋەردىگارلىق مۇناسىۋىتى،

ئەرلەر بىلەن ئاياللار ئوتتۇرىسىدىكى «جىنسىي مۇناسىۋەت» دەپ ئاتىلىدىغان ئەرلىك ۋە ئاياللىق مۇناسىۋىتى مەيدانغا كەلتۈرگەن. »

◊ يەنە مۇنداق دەيدۇ: «بىز «جىنسىي مۇناسىۋەت» دەپ ئاتايدىغان ئەر - ئاياللىقنىڭ بىر - بىرىگە تەسىر كۆرسىتىشىنىڭ بىۋاسىتە نەتىجىسى ھاياتقا چوڭقۇرلۇق بېغىشلاش ۋە توسالغۇسىز شەكىلدە ئاللاھقا باغلاشتا ئۆز ئىپادىسىنى تاپىدۇ. مانا يۈكسەك مەنىدىكى لەززەت.»

◊ يەنە شۇ كىتابنىڭ ئۆزىدە مۇنداق يازىدۇ: «ئاللاھنىڭ ئۇنداق، مۇنداق دەيدىغان شەكلى، يىتىپ بارغان نىھايىتى يوقتۇر. ئۇنىڭ بۇ يەردىكى نەسىۋىسى ھەر ۋاقىت چۈشەنچە ۋە تۇيغۇ جانلىقلىقنى يېڭىلاپ ئىزچىل ھالدا بارلىققا كەلتۈرۈشتۇر. ئىبادەتنىڭ غايىسى مانا بۇدۇر.»

پىكىر ۋە ئەقىدىلەرنىڭ يىلتىزلىرى:

◊ بۇ پارتىيىنىڭ پىكىرلىرى كونا - يېڭى نۇرغۇن دىن، مەزھەپ ۋە مەدرەسە قاراشلىرىنىڭ شەكىلسىز ھالدا ئارىلىشىشىدىن مەيدانغا كەلگەن:

- بۇ پارتىيەنىڭ قۇرغۇچىسىنىڭ مۇھىدىدىن ئىبنى ئەرەبىينىڭ «
ناملىق كىتابىدىكى قاراشلىرىغا تايانغان. بۇ ئەھۋال بەزى تەنقىدچىلەرنى «بۇ سۆپىزم ھەرىكىتى» دېگەن قاراشقا كەلتۈرۈپ قويغان. يەنە بۇنىڭغا جۇمھۇرىيەتچىلەرنىڭ زىكىر ئۈچۈن ئورۇنلاشتۇرۇلغان يىغىلىشلىرى مۇناسىۋىتى بىلەن كۇچىلاردا ئىسرىق يېقىپ، مۇزىكىلارغا ماسلاشتۇرۇپ ئۇسۇل ئويناشلىرىنىمۇ ئىلاۋە قىلىشىدۇ.

- كۆپىنچە قاراشلىرىدا فرويد ۋە دارۋىننىڭ تەسىرىگە ئۇچرىغان.

- ئاللاھ نامىدىن ئىنسانلاردىن ھېساب ئالدىغان كامىل ئىنسان قارىشىنى ئىلگىرى سۈرىشىدىن ئۇلارنىڭ خىرىستىيان دىنىنىڭ تەسىرىگە ئۇچرىغانلىقى ئوتتۇرىغا چىقىدۇ. ئۇلار پىكىرلىرىنى ئابدۇلكەرىم ئەلجىبىلىنىڭ «كامىل ئىنسان» ناملىق كىتابىدىن ئالغان.

- قۇرماقچى بولغان ۋە ئۇنىڭغا چاقىرىۋاتقان دۆلەتنىڭ يۈنۈلىشىنى مۇئەييەنلەشتۈرۈشتە ماركسىزمچە سوتسىيالىزم پىكىرلىرىگە تايانغان.

- ئۇلار كۆپىنچە پىكىر ۋە قاراشلىرىدا باھائىيە ۋە قادىيانىيەلەر بىلەن بىر يەردىن چىقىپ قالىدۇ.

- يۇقىرىدا زىكىر قىلغانلىرىمىزدىن قەتئىي نەزەر ئۇلار ئايەت، ھەدىسلەرنى ئۆز ئىچىگە ئالغان كىتابلارنى نەشر قىلىدۇ، خەلققە خىتاب قىلغاندا سۆزلىرىنى ئايەت، ھەدىسلەر بىلەن ئىزاھلايدۇ. ئەمما، بۇلارغا قەتئىي ئىسلام سۈپىتىنى ئىلاۋە قىلمايدىغان بولۇپ، ھەقىقەتنى ئېلىپ بۇ بىر خىل شەكىلدىكى دىندىن چىقىشتىن ئىبارەتتۇر.

تارقىلىشى ۋە تەسىر دائىرىسى:

◆ بۇ پارتىيە سوداندا مەيدانغا كىلىپ، شۇ يەردە راۋاجلانغان، ئەگەشكۈچىلىرىنىڭ سانى ئون مىڭلارغا يەتكەن. ئەمما باشلىقنىڭ دارغا ئېسىلىشىدىن كېيىن سانى ئىنتايىن ئازلاپ كەتكەن. ئۇلارنىڭ ئىچىدە پىكرى تامامەن ئىسلام دىنى مەدەنىيىتىدىن خالىي مەلۇم نىسبەتتىكى زىيالىلىرى بار. سوداندىكى ئىسلام ئويغىنىش ھەرىكىتىنىڭ كېڭىيىشى نەتىجىسىدە بۇ پارتىيەنىڭ تەل تۈكۈس مۇنقەرز بولۇپ كېتىشى مۇمكىنلىكى مۆلچەرلەنمەكتە.

يۇقىرىقىلاردىن شۇ نەرسە ئايدىڭلىشىدۇكى: سوداندىكى جۇمھۇرىيەت پارتىيىسى ئىسلامدىن ئېغىپ كەتكەن بىر سىياسىي پارتىيە. بۇ پارتىيەنىڭ قۇرغۇچىسى ئىسلامىي ئاتالغۇلارنى شەرئىي مەنىلىرىدىن ئايرىپ تاشلاشقا كىرىشكەن، ھاياتنى ئىسلامنى ۋەيران قىلىش، ئۇسۇلنى بورمىلاش ئۈچۈن بېغىشلىغان. ھەقىقىي باتىل بىلەن ئارىلاشتۇرۇش ئارقىلىق ئەگەشكۈچىلىرىنى توغرا دىندىن يىراق تۇتىدىغان يولنى تاللىغان، دىننىڭ پىكىرلىرىدىن پايدىلانغان، يۇنان پەلسەپىلىرىگە ئوخشىغان ئىسلامىي بولمىغان مەنبەلەرگە تايانغان، ۋەھدە تۇل ۋۇجۇد چاقىرىقىدا ئازغۇن سۇپىلارنىڭ يولىنى تۇتقان، ياشلار ۋە ئىلىم ئېلىشىنى كۆڭلىگە پۈككەنلەرنى ئۆزلىرىگە مايىل قىلىش ئۈچۈن پارتىيىسىگە ئىلمىيلىق تونىنى كىيگۈزگەن. ئەگەشكۈچىلىرى ئۇنى ئاشۇرۇپ ماختاپ، كۈتلىۋاتقان مەسىھ (ئىيسا ئەلەيھىسسالام - ت) دەپ ئېتىقاد قىلىش دەرىجىسىگە يەتكەن، ئۇ بۇ خىل ماختاشنى قوبۇل قىلغان، ئۇلارغا ئېتىراز بىلدۈرمىگەن. ئاللاھ تائالا ھەقىقەتنى ئوتتۇرىغا چىقىرىپ، سودان جەمئىيىتىنى ئۇنىڭ شۇملىقىدىن خاتىرجەم قىلدى، ئۇنىڭ دارغا ئېسىلىشى بىلەن مىڭلىغان ياشلار ۋە ئىنساپلىق زىيالىيلارنى ئۇنىڭ پىتىنىسىدىن ئامان قىلدى.

ئەتراپلىق مەلۇمات ئۈچۈن پايدىلىنىش مەنبەلىرى:

- مەھمۇد مۇھەممەد تاھا: ، بۇ ناھايىتى نادىر تېپىلىدىغان كىتاب بولۇپ، ئۇنىڭ بازارلاردىن يوقۇلىشى ئۈچۈن ھەرىكەت قىلماقتا.
- مەھمۇد مۇھەممەد تاھا:
- مەھمۇد مۇھەممەد تاھا:
- مەھمۇد مۇھەممەد تاھا:
- مەھمۇد مۇھەممەد تاھا:
- مەھمۇد مۇھەممەد تاھا:
- جۇمھۇرىيەتچىلەر:

- ئەننۇر مۇھەممەد ئەھمەد: ، ئۇممۇ دەرمەن
ئۇنۇپرسىتىتى ئوقۇغۇچىلار بىرلىكى مەدەنىيەت ئىشلىرى بۆلۈمى نەشىر قىلغان.
- دۇنيا ئىسلام ياشلىرى بىرلىكى: .